

از جناب ڈاکٹر سعید اللہ قاضی، پروفیسر اسلامیات
پشاور یونیورسٹی

پشتو

میں

سیرت کی کتابیں

اس موضوع پر مضمون نگار کے سلسلہ وار مضامین کا ایک حصہ

دیوان حافظ

زیر نظر کتاب حافظ ایپوری (خلع سوات) کی تصنیف ہے۔ یہ منظور عام برقی پریس پشاور سے ۱۹۴۷ء میں تیسری بار شائع ہوئی ہے۔ کتاب ۶۶ صفحات پر مشتمل ہے۔

کتاب پر تبصرہ کرنے سے پہلے حافظ ادر دیوان حافظ کے بارے میں چند سطور سپرد قلم کرنا غیر مناسب نہ ہو گا۔

حافظ صاحب کا اصلی نام معلم خاں تھا۔ آپ موضع ایپوری علاقہ غور بند کوہستان، سوات کے رہنے والے تھے۔ انھوں کی مبنائی سے محروم تھے۔ آپ کی تاریخ پیدائش اور وفات معلوم نہ ہو سکیں۔

حافظ ایپوری پشتو شعریں حافظ شیرازی سے کسی حالت میں کم نہیں ہے۔ میرے خیال میں پشتو شاعری میں علی خان کے بعد آپ کے پائے کا آدمی ابھی تک منظر عام پر نہیں آیا ہے۔ آپ کا ہر شعر آپ کے تبحر علمی کی ایک واضح علامت ہے۔ مثال کے طور پر:

اگر ایک طرف حافظ شیرازی

الایا ایہا الساق ادر کا سادنا دلما

» کہ عشق آسان نمود اول دے افتاد مشکلمہ «، کہتے ہیں تو دوسری طرف حافظ ایپوری سے

ایہا الغافل ادر د عشق بے خبری

نہ لرے خیال و محبوب در ہولے سیم وزری

کہنے میں کوئی جھجک محسوس نہیں کرتے۔ اگر ایک طرف حافظ شیرازی » بخال ہندوش « سمر خند و بخار کو تریان کرتے نظر آتے ہیں تو دوسری طرف حافظ ایپوری » مژگان یار « کہ شمشیر فارس تصور کرنے میں کوئی عار محسوس نہیں کرتے۔

دیوان حافظ مختلف موضوعات پر مشتمل ہے جن میں پند و نصیحت، قصص الانبیاء، سلوک و طریقت، ذکر عالم علوی و سفلی، ذکر بزرگان دین اور صوفیائے کرام وغیرہ موضوعات بڑے اہم ہیں۔ پند و نصیحت کے موضوع پر آپ کے چند اشعار ملاحظہ کیجئے۔

دُنیا پر چار وچشت کے مستعملہ
 ست دُورین پر کارکنیں دے شوے غافلہ
 ترجمہ ” دنیاوی معاملات میں اے انسان! آپ بڑے چُست و چالاک ہیں۔ اے غافل! دین کے
 معاملہ میں آپ سست کیوں پڑ گئے؟“

پہ خولہ وائے ماقرآن دے قبول کرطے
 لہ حکمونوئے کجروٹے نا قابلہ!
 ” آپ مُنہ سے تو کہتے ہیں کہ میں نے قرآن کو قبول کیا ہے لیکن اے نااہل! آپ اس کے احکام
 سے روگردانی کرتے ہیں۔“

تہ دبر بالا مقام آزاد مار غم سے ابلہ
 چہ دانے تہ شوے را کوز پہ دام کس نسنبلہ
 ” آپ مقام بالا کے آزاد شاہین ہیں۔ لیکن جب نفسانی خواہشات سے زیر ہو کر مقام سفلی میں آگئے
 تو اپنا مقام کھو بیٹھے۔
 دیوان حافظ میں سیرت نبوی کے بعض موضوعات بڑے دلکش انداز میں پیش کئے گئے ہیں۔ ظہور
 قدسی کے بارے میں حافظ اپوری لکھتے ہیں:۔

العت اول ذکائنا تو! نور و پاک بنی نیک ذات وُو
 خوش سیرتہ نیک صفات وُو سمرتا پا بہ برکات وُو
 پیدائش تر مخلوقات دو
 لکہ نر و حلیدو

پہلے شعر میں حدیث ” اول ما خلق اللہ نوری“ کا مفہوم بیان کیا گیا ہے۔ یعنی ساری کائنات
 کی تخلیق سے پہلے آپ کی ذاتِ بابرکات وجود میں لائی گئی۔ آپ خوش سیرت اور نیک صفات تھے۔
 اور آپ سمرتا پا پر از برکات تھے۔ آپ ساری مخلوق سے پہلے پیدا ہوئے تھے اور سورج کی طرح
 چمک اُٹھے۔ اس سے لے کر یہ تک یعنی دس صفحات میں آپ صلے اللہ علیہ وسلم کی مجموعی سیرت یعنی شمائل

لہ حافظ اپوری کے اس شعر کا مفہوم علامہ اقبال کے اس شعر میں پایا جاتا ہے۔
 نہیں تیرا نشین قصر سلطانی کے گنبد پر! تو شاہین ہیں بسیر کہ پہاڑوں کی چٹانوں پر

بڑے عمدہ اور دلکش طریقے سے پیش کئے گئے ہیں۔ اس کے بعد آپ کے غزوات کا مختصر تذکرہ ہے اس سلسلہ میں چند اشعار مبعثر ترجمہ ملاحظہ کیجئے۔

۱ ہزرت اصحابِ فیل شو مسلط پر ابابیل شو

مفتون لادہ پنبیا نہ پہ دیدارم مشرف کمرہ

» اصحابِ فیل کو شکست کا سامنا کرنا پڑا جب ان پر ابابیل کو مسلط کر دیا گیا۔ ابرہہ کی ساری فوج دوسا ہو کر پشیمانی کی حالت میں واپس چلی گئی۔ اسے سرد کائنات! مجھے اپنے دیدار سے مشرف فرما۔

۲ چہ بدر جنگ بنیاد شو! پہ غازہ یا نوسخت جہاد شو

جند نازل شدہ آسمانہ پہ دیدارم مشرف کمرہ

» جب بدر کی جنگ وقوع پذیر ہو گئی اور غازیوں کے لیے جہاد سخت پڑ گیا تو آسمان سے خدا تعالیٰ کی مدد فرشتوں کی شکل میں نازل ہو گئی۔ اسے سرد کائنات! مجھے اپنے دیدار سے مشرف فرما۔

۳ پہ حنین چہ غازیان دیردو دوئی پہ خپل کثرت دیردو

پہ ہیبت شو ناگہانہ پہ دیدارم مشرف کمرہ

» جنگ حنین میں مسلمان تعداد میں زیادہ تھے اور انہوں نے خدا کی مدد پر تکیہ کرنے کی بجائے اپنی کثرت تعداد پر بھروسہ کیا۔ نتیجہ یہ نکلا کہ دشمنوں نے ان پر غلبہ حاصل کیا اور وہ ہیبت زدہ ہو کر بھاگ گئے۔ اسے سرد کائنات! مجھے اپنے دیدار سے مشرف فرما۔

اسیروں، فقیروں اور یتیموں کے ساتھ آپ کے سلوک کے بارے میں حافظ ابوری لکھتے ہیں :-

۴ شفقت دے پہ فقیروہ ترم دے پہ اسیروہ

د رحمت شفقت کانہ پہ دیدارم مشرف کمرہ

» آپ فقیر پر شفقت فرمایا کرتے تھے اور اسیروں پر رحم کیا کرتے تھے۔ آپ رحمت اور شفقت کے کان ہیں۔ اسے سرد کائنات! مجھے اپنے دیدار سے مشرف فرما۔

۵ کہ کہ ادو کہ امیروہ کہ تو انگر و کہ فقیروہ

ستالہ لطفہ و شادمانہ پہ دیدارم مشرف کمرہ

» خواہ گدا تھا یا امیر، مالدار تھا یا فقیر، آپ کی نظر کرم سے ہر ایک خوش تھا۔ اسے سرد کائنات! مجھے اپنے دیدار سے مشرف فرما۔

سے کہ ذوالاب وہ کہ یتیم وہ کہ غلام وہ کہ نعیم وہ

رحم سنا پر فروا نہ پہ دیدارم مشرت کمرہ

”خواہ کسی کا باپ زندہ تھا یا مرا ہوا۔ خواہ کوئی بالغ تھا یا نابالغ تھا۔ یہ سب آپ کے رحم فراران سے حظ دافر پایا کرتے تھے۔ مجھے اپنے دیدار کے ثمرت سے مشرت فرما“

مندرجہ بالا اشعار سے معلوم ہو گیا ہو گا کہ حافظ الپوری سیرت نبوی پر کتنی گہرا نظر رکھتے تھے۔ مزید برآین کتاب میں مذکورہ واقعات کی تفصیل ذیلی نوٹس کی شکل میں بڑی مستند تاریخی کتابوں کی روشنی میں دی گئی ہے جو کتاب کی افادیت میں قابل تدرائمانے کا سبب بنی ہے۔

دبشکلی رسول صلی اللہ علیہ وسلم معجزات او دھغہ و خادمانو د نبیتینی حالات

ذیر نظر کتاب کے مؤلف مولانا محمد امین گل صاحب ہیں۔ یہ منظور عام پریس پشاور سے ۱۹۴۱ء میں شائع ہوئی ہے۔ کتاب ۲۶۴ صفحات پر مشتمل ہے۔

کتاب ”لامیۃ المعجزات“ اور اس کی اردو شرح ”البینات“ کی شرح ہے ”لامیۃ المعجزات“، جناب مولانا حبیب الرحمن صاحب مرحوم ہمت دار العلوم دیوبند کی کتاب ہے۔ جس میں نبی کریم صلی اللہ علیہ وسلم کے سو معجزات قصیدے کی شکل میں بیان کئے گئے ہیں اور ”البینات“، شیخ الادب جناب مولانا محمد اعجاز علی صاحب دیوبند کی نے لکھی ہے۔

ذیر نظر کتاب میں صرف ۵۸ معجزات کا ذکر ہے۔ ابتدائی ۲۲ معجزات کو چھوڑ دیا گیا ہے اور یہی وجہ ہے کہ مؤلف نے اس کتاب کو دوسری جلد شمار کیا ہے۔ پہلی جلد شمولہ بہ ۲۲ معجزات ابھی تک منظور عام پریس آئی ہے۔

کتاب میں ہر ایک معجزے کی تفصیل اور ترتیب یوں ہے :

پہلے لامیۃ المعجزات کے عربی اشعار دیئے گئے ہیں۔ ان کے نیچے ان اشعار کا ترجمہ پشتو اشعار میں دیا گیا ہے۔ اس کے بعد مولانا اعجاز علی کی ادبی، لغوی اور نحوی تحقیق کو اس کے اپنے الفاظ میں دیا گیا ہے۔ اور بقول مؤلف یہ صرت اہل علم حضرات کی دلی چسپی کے لیے ہے۔ اس کے بعد عربی متن کا جو ترجمہ مولانا اعجاز علی نے اردو میں کیا ہے وہ مؤلف نے اس کو پشتو میں ترجمہ کیا ہے۔ اس کے بعد صرت ۶ کے بعد مولانا اعجاز علی نے اس حدیث کا پورا ترجمہ لکھا ہے جس سے کہ واقعہ منظوم شکل میں لیا گیا ہے۔ مؤلف نے مولانا اعجاز علی کے اردو میں ترجمے کو پشتو میں ترجمہ کیا ہے۔

اس کے بعد مولف نے ”اضافہ“ کی شکل میں لامیۃ المعجزات اور البینات کے تمام اہم اور ضروری محکمے بیان کئے ہیں۔

کتاب میں اشعار کے دائیں اور بائیں طرف ہندسے نظر آنے ہیں۔ دائیں طرف والا ہندسہ معجزات کی تعداد کو ظاہر کرتا ہے اور بائیں طرف والا ہندسہ اشعار کی تعداد کو۔ نمونے کے طور پر چند اشعار بمعہ تفصیلات بالا دائیں کراہ کی خدمت میں پیش کئے جاتے ہیں۔

۲۵ / اربدا اوصی بقتل عامد
غلیۃ اذ باکلام یشغل / ۱۴۵
پشتو ترجمہ: عامر اربد تہ اشارت کسم وواحققتل
کلہ شروع بن مغارچہ کسمی گفاراثری
فحسی اللہ وحیل عامد
فضل مسعی ذلیک المنزل القیل / ۱۴۶

پشتو ترجمہ: و ساتھ دب بنکلے رسول پہ کبن حائل شو عامر

لالہ شہ بر بادشہ داربد ہمہ کوشش کافرہی

”عامر درمیان میں حائل ہوا اور نبی کریم صلی اللہ علیہ وسلم کو اللہ تعالیٰ نے بچا یا اور بد کافر کی کوشش ناکام ہو گئی“

۱۴۶ / دعا اللہ لیکفی شرہ
ہات بالطاعون عامرہ العتل
پشتو ترجمہ: دئے کسمہ دعا چہ یا اللہ قدم ساتے ددہ نہ
نوشہ عامر متکبر مہریدہ طاعون کافرہی

”و آپ نے اللہ سے دعا کی کہ یا اللہ! مجھے اس کی شر سے بچا۔ پس عامر متکبر طاعون کی بیماری سے ہلاک ہوا۔“

۱۴۷ / ثم صحت قد اباد اربدا
املا حطباً جسیماً لم یئل

پشتو ترجمہ: کسمہ ذوالجلال اربد ہلالہ پہ آسمانی صاعقہ

داغلی دوا مہ ووسرورقہ پہ بدنحیال مزدی

”و اللہ تعالیٰ نے اربد کو ایک سخت آسمانی صوت سے ہلاک کر دیا۔ اس لیے کہ دونوں نبی کریم

کے پاس نیالی بدلے کر آئے تھے“

مندرجہ بالا اشعار کی لغوی اور نحوی تحقیق میں مولانا اعجاز علی صاحب یوں فرماتے ہیں :-

اربدا - اسم دہل ؛ منصوب علی اند ، مفعول فعل بعدہ - و صرفہ للضرورة و التقدير اوصی عامر

بدا القتل صلی اللہ علیہ وسلم غلیۃ و عامر ایضاً ، اسم رجل ؛

اس کے بعد عربی اشعار کا جو ترجمہ مولانا اعجاز علیؒ نے اردو میں کیا ہے۔ مولف نے اس کا ترجمہ پشتو میں کیا ہے۔ اس کا مضموم یہ ہے :-

» عامر نامی آدمی نے اُبد نامی شخص کو کہا کہ جس وقت نبی کریم صلی اللہ علیہ وسلم آپ کے ساتھ باتوں میں لگ جائے۔ تو اس کو اچانک قتل کرو۔ اللہ پاک نے اپنے پیغمبر کو اس چال سے بچایا۔ جس وقت اربد نے پیارے رسول کو قتل کرنے کا ارادہ کیا تو اس کو عامر اپنے اور نبی کریم صلی اللہ علیہ وسلم کے درمیان حائل نظر آیا۔ اس طرح اس کا فرکی کوشش ناکام ہوئی اور پیارے رسول صلی اللہ علیہ وسلم نے خدا سے رُنا کی کہ اے خدا! مجھے عامر کے شر سے بچا۔ چنانچہ اس دعا کا اثر تھا کہ عامر اپنی اپنے گھر میں پہنچا تھا کہ طاعون کی بیماری سے ہلاک ہو گیا اور اربد کو ایک آسمانی آواز نے بل کر دیا۔ تاہم اربد نے ان دونوں نے ایک بُرے کام کا ارادہ کیا تھا۔ اللہ تعالیٰ نے ان کو اپنے اس ارادے میں ناکام بنا دیا۔ مد ۷۰ کے بعد حدیث کا مضمون یہ ہے :-

یہ واقعہ اس حدیث شریف سے لیا گیا ہے جس کو بہیقی نے ابن اسحاق سے روایت کیا ہے (واقعہ یوں ہے) بنی عامر قبیلے کا ایک وفد نبی کریم صلی اللہ علیہ وسلم کی خدمت میں حاضر ہوا۔ اس وفد میں عامر بن طیفیل اربد بن قیس اور خالد بن جعفر بھی شامل تھے۔ یہ تینوں اپنی قوم کے سرکردہ سرداروں میں سے تھے۔ عامر نبی کریم صلی اللہ علیہ وسلم کی خدمت میں صرف اس لیے حاضر ہوا تھا کہ وہ آپ کو دھوکہ دے۔ حاضر ہونے سے پہلے عامر نے اربد سے مشورہ کیا تھا کہ جس وقت وہ نبی کریم صلی اللہ علیہ وسلم کے حضور میں آجائیں تو عامر آپ صلی اللہ علیہ وسلم کو باتوں میں لگا دے اور اربد تلوار سے آپ صلی اللہ علیہ وسلم کا کام تمام کر دے۔ باتوں باتوں میں عامر نے حضرت محمد صلی اللہ علیہ وسلم کو اپنی طرف متوجہ کر دیا اور کہا کہ حضور! آپ ہمارے ساتھ دوستی کیجئے۔ پیارے رسولؐ نے فرمایا۔ دوستی کے لیے صرف ایک راستہ ہے اور وہ یہ ہے کہ آپ شرک چھوڑ دیں اور خدا کو ایک مانیں۔

جس وقت عامر نے دیکھا کہ پیارے رسولؐ سوائے اسلام لانے کے اور کوئی شرط قبول نہیں فرماتے تو اس نے اپنی باتوں میں تیزی پیدا کی اور آپ صلی اللہ علیہ وسلم سے فرمایا: اے محمد! خدا کی قسم! میں آپ سے لڑوں گا اور آپ کے مقابلے میں لاتعداد بہادر نوجوانوں کو لاکھڑا کر دوں گا۔

راوی کہتا ہے کہ جس وقت وہ واپس ہوئے تو پیارے رسولؐ نے دعا کی کہ اے اللہ! عامر پر قہر نازل فرما۔

مجلس نبوی سے باہر نکلنے کے بعد عامر نے اربد سے کہا کہ اے کعبت! آپ نے میرے کہنے کے

مطابق عمل کیوں نہ کیا؟ اور بدنہ کیا؟ میں نے طے شدہ پروگرام کے تحت کئی دفعہ نبی کریمؐ پر وارہ کرنے کا ارادہ کیا۔ مگر میں کیا کروں جب بھی میں نے آپ صلی اللہ علیہ وسلم پر تلوار سے وارہ کرنے کا ارادہ کیا میں نے آپ کو اپنے اور نبی کریم صلی اللہ علیہ وسلم کے درمیان حائل پایا۔ اب اگر میں وارہ کرتا تو یقیناً آپ زندہ نہیں آجاتے اور وہ بیچ نکلتے۔ اب آپ ہی فیصلہ کیجئے میں آپ کو کیسے قتل کر سکتا تھا؟ اس کے بعد سارے لوگ اپنے اپنے گھر واپس چلے گئے مگر عامرؓ جو نبیؐ اپنے گھر پہنچا اللہ تعالیٰ کے حکم سے طاعون کی بیماری میں مبتلا ہو گیا اور نبی سول خاندان کی ایک عورت کے گھر میں چل بسا۔ باقی ساتھی بنی عامر کے علاقے میں پہنچ گئے۔ لوگوں نے آپ کے بارہ میں پوچھا۔ اور بدنہ جواب دیا کہ آپ صلی اللہ علیہ وسلم ہمیں ایک نڈا کی عبادت کی طرف بلا تے ہیں اور میں جاہت ہوں کہ اس ذات کو دیکھ پالوں (نعوذ باللہ) اور تیروں سے اس کو پھینکیں گے۔

راوی کہتا ہے کہ ان کلمات کے کہنے کے دو تین دن بعد وہ اپنا اڈنٹ بیچنے جارا ہاتھا کہ اچانک بجلی گری اور ادبہ اور اس کا ڈٹ دونوں جل گئے۔ مولانا اعجاز علیؒ کے نزدیک اس ایک واقعہ میں تین بڑے معجزات بیان کئے گئے ہیں۔

پہلا معجزہ یہ ہے کہ اربد پیارے رسول کو تکلیف نہ پہنچا سکا اور اللہ تعالیٰ نے اپنے محبوب کو بچانے کے لیے عامر جیسے شخص کو وسیلہ بنایا جو پیارے رسول کا کٹر دشمن تھا اور آپ صلی اللہ علیہ وسلم کو قتل کرنا چاہتا تھا۔

دوسرا معجزہ یہ ہے کہ عامر طاعون کی بیماری سے ہلاک ہو گیا۔

تیسرا معجزہ یہ ہے کہ اربد خدا کے قہر میں گرفتار ہو گیا۔

بے شک یہ بات مانی گئی ہے کہ طاعون کافر کے حق میں نہ صرف آسانی قہر ہے بلکہ غضب خدا بھی ہے۔ **اضافہ** جیسے کہ اس حدیث سے معلوم ہوتا ہے کہ پیارے رسول نے عامر کو جو باتیں کیں وہ طاعون کی شکل میں ظاہر ہوئیں۔ لیکن حمد اللہ مسلمان کے حق میں یہ مرگ مرگ شہادت ہے۔ پیارے رسول فرماتے ہیں :-
الطاعون شہادۃ کل مسلمہ و طاعون کی موت سارے مسلمانوں کے لیے شہادت کی موت ہے :-

اب دیکھنا یہ ہے کہ رعد و برق اور صاعقہ حقیقت میں کیا ہیں؟ ان کے بارے میں موجودہ تحقیقی یہ ہے کہ بادلوں میں ایک قوت کبر بائیمہ موجب ہوتی ہے اور زمین میں قوت کبر بائیمہ سالبہ۔ جو بادل زمین کے قریب ہونے میں تو ان پر زمین کی قوت کبر بائیمہ سالبہ سہرایت کر جاتی ہے۔ پھر ان بادلوں کے اوپر وہ بادل گزرتے ہیں جن میں قوت کبر بائیمہ موجب ہوتی ہے اور یہ بات تجربہ سے ثابت ہے کہ جس وقت دو مختلف قوت کبر بائیمہ رکھنے والے اجسام ایک دوسرے کے سامنے ملتے ہیں تو دونوں ایک

دوسرے کی قوت کھر بائیہ اپنی اپنی طرف کھینچتے ہیں اور یہ ایک قدرتی امر ہے اس قاعدے کے مطابق جب وہ دونوں بادل ایک دوسرے کی قوت کھر بائیہ اپنی طرف کھینچتے ہیں تو دونوں متضاد قوتوں کے آپس میں ملنے سے ایک شدید حرارت پیدا ہو جاتی ہے اور پھر اس حرارت سے بادلوں کے حجم کی مناسبت سے ایک آتشیں شعلہ پیدا ہو جاتا ہے جس کو صاعقہ کہتے ہیں اور جو روشنی اس صاعقہ سے نکلتی ہے اس کو برق کہتے ہیں اور ہوا میں صاعقہ کی سرایت کی وجہ سے جو آواز پیدا ہو جاتی ہے اس کو رعد کہتے ہیں۔ بجلی کی آتشیں چنگاری کبھی کبھار بادلوں کو پھاڑتی ہے اور زمین پر گرتی ہے اور بڑے بڑے پہاڑوں میں دراڑیں پیدا کرتی ہے اسی کو پستون میں تندر کہتے ہیں۔

یہ کتاب قاسم نامی شخص کی تالیف ہے۔ پریس اور تاریخ طباعت معلوم نہیں ہیں۔ ۲۴ صفحات اور ۸۲ ابواب پر مشتمل ہے۔ کتاب اپنے مفہم کے لحاظ سے بڑی اہم ہے۔

فوائد شریف

اس میں تمام مزدوری مسائل جو ایک عام کے لیے بہت اہم ہوتی ہیں بڑے آسان اور عام فہم انداز سے بیان کئے گئے ہیں۔ مسائل کے ماخذ مستند ہیں۔ ارکان ایمان اور اسلام پر سیر حاصل بحث کی گئی ہے۔

سیرت نبوی صلی اللہ علیہ وسلم ستر عویں باب سے شروع ہو جاتی ہے اور آخر تک چلتی ہے۔ پہلے آپ کی خصلتوں کا بیان ہے۔ پھر آپ کے معجزات کا۔ پھر آپ کی اولاد کا۔ پھر امات المؤمنین کا۔ پھر آپ صلی اللہ علیہ وسلم کے غزوات کا۔ پھر آپ کی وفات کا اور پھر آپ صلی اللہ علیہ وسلم کی ان بیبیوں کا جو آپ کی وفات کے بعد زندہ تھیں۔

کتاب ہذا اپنی جامعیت کے لحاظ سے لائق ہے۔ اس قسم کی کتاب میرے اندازے کے مطابق ابھی تک پشتون قوم کے سامنے نہیں آئی ہے مگر افسوس ہے کہ اکثر پشتون گھرانوں میں یہ کتاب نہیں پائی جاتی۔ چونکہ اس میں نماز، روزے، حج، زکوٰۃ اور دوسرے مزدوری مسائل بھی مستند اور عام فہم انداز میں بیان کئے گئے ہیں۔ اس لیے اس کی موجودگی ہر پشتون گھرانے میں بہت مزدوری ہے۔

اس کتاب کے مصنف عبدالکبیر نامی شخص ہیں۔ کتاب ہندو پریس دہلی سے ۱۲۹۵ھ میں شائع ہوئی ہے اور تین سو بیس (۳۲۰) صفحات پر مشتمل ہے۔ یہ کتاب منظوم ہے۔

در مجالس

کتاب کی کتابت ۱۱۵۵ھ میں نادر شاہ کے زمانے میں ہوئی۔ بقول مصنف کتاب اصل میں فارسی زبان میں تھی اور مصنف نے اس کو پشتو زبان میں منتقل کر دیا۔ البتہ یہ معلوم نہ ہو سکا کہ فارسی کی کتاب کس کی ہے مصنف کی ہے یا کسی اور شخص کی۔

کتاب میں ۳۳ ابواب ہیں۔ پہلے باب میں حضرت آدم علیہ السلام کے حالات درج ہیں۔ دوسرے میں حضرت ابراہیم علیہ السلام کے، تیسرے میں حضرت شعیب علیہ السلام کے۔ چوتھے میں حضرت موسیٰ علیہ السلام کے۔ پانچویں میں حضرت سلیمان علیہ السلام کے۔ اور ساتویں میں نبی کریم صلی اللہ علیہ وسلم کے آٹھویں میں والدین کی خدمت کا ذکر ہے۔ نویں میں جنگِ احد کا ذکر ہے۔ دسویں میں سیرت نبوی صلی اللہ علیہ وسلم ہے۔ گیارہویں میں حضرت علی کرم اللہ وجہہ کے فضائل بیان کئے گئے ہیں۔ بارہویں باب میں اہمات المؤمنین کا ذکر ہے۔ اسی طرح چیدہ چیدہ صحابہ کرام کے حالات کے لیے بھی الگ الگ باب قائم کئے گئے ہیں۔

کتاب میں چند صفحات چھپائی سے رہ گئے ہیں اس لیے اس کی کتابت ہاتھ سے کی گئی ہے یہ صنعت ۱۸۵ سے ۲۱۶ تک ہیں۔

کتاب کے مولف غلام محمد گنگیا نڑی ہیں۔ یہ رحمانیہ پریس پشاور سے شائع ہوئی۔
جدید معراج نامہ | ہے۔ تاریخ طباعت نامعلوم ہے۔ البتہ تاریخ کتابت ۱۳۰۲ھ ہے۔

زیر نظر کتاب ایک فارسی کتاب کا پشتو ترجمہ ہے مگر فارسی کی کتاب کے مصنف کا نام اور کوالف معلوم نہیں ہیں۔


کتاب منظوم شکل میں نبی کریم صلی اللہ علیہ وسلم کی معراج کی داستان ہے۔ اشعار کی زبان عام فہم ہے اگرچہ ان میں روانی نہیں۔

❖

۱۔ مترجم علاؤدوابر (چار سدا) کے رہنے والے ہیں۔ آپ کے والد کا نام شیر خان ہے۔ آپ کا پتہ گنگیا نڑی ہے اور قوم موسیٰ خیل۔ آپ کی سکونت ہندوستان میں رہی ہے۔

HUSEIN

PAKISTAN'S LEADING
MANUFACTURERS AND EXPORTERS



QUALITY COTTON
FABRICS & YARN
HUSEIN TEXTILE MILLS

COTTON SEWING THREAD &
TERRY TOWELS
JAMAL TEXTILE MILLS

For enquiries for Sheetings, Cambrics,
Drills, Duck, Poplins, Tussores,
Gabardine, Cordurey, Bed-Sheets, Terry Towels,
Cotton Sewing threads and yarns, please write to

HUSEIN INDUSTRIES LTD

6th Floor, New Jubilee Insurance House,
11 Chatterjee Road P. O. Box No. 4721
KARACHI
Phone: 22861 (5 Lines) Cable: COMHUSEIN

تاریخ اسلامی میں زبردست انقلاب

اُردو زبان میں اردو جیٹ کی تاریخ اور ترقی کے بارے میں

تاریخ المدینۃ المنورۃ

مدینہ منورہ کے بارے میں سب سے اہم اور مفصل تاریخ و واقعات
میں سید نبوی اور دینہ اور ان کے چودہ صحابہ کرام کی تاریخ

اس کی **محمد عبدالمعبود**

قیمت: نجلہ ۵ روپے — غیر نجلہ ۱۰ روپے

المکتبۃ الحیب

خان چندیوں والی - زمان پورہ - راولپنڈی



دوست بھائی اور بیٹی
سوار پریمیا

جسٹس اور سید
جسٹس اور سید

سید ناصر صاحب
کامیاب تاریخ

سید ناصر صاحب
کامیاب تاریخ

سید ناصر صاحب
کامیاب تاریخ

معیاری
اور
قابل
اعتماد

ایک عالمگیر قلم

A PRODUCT OF
AZAD FRIENDS & CO. LTD.

AFC-5/74

Crescent